



گورنر KATHY HOCHUL

فوری ریلیز کے لیے: 2023/23/2

گورنر HOCHUL کی جانب سے سرائوگا کاؤنٹی کے رہائشی کے فرسٹ ایئر فورس کے کمانڈ چیف کے طور پر انتخاب کا اعلان

کمانڈ چیف ماسٹر سارجنٹ **Denny Richardson 15,000** اراکین پر مشتمل فرسٹ ایئر فورس کے بطور سینیئر مقررہ مشیر برائے کمانڈر کے طور پر خدمت سر انجام دیں گے، جو کہ براعظم امریکہ کے ایرو اسپیس کنٹرول اور فضائی دفاع کے لیے ذمہ دار ہوتا ہے

فرسٹ ایئر فورس شمالی امریکی فضائی دفاعی کمانڈ کی ذمہ داریاں بھی نبھاتی ہے، جو کہ شمالی امریکہ کے فضائی دفاع کے لیے ذمہ دار کینیڈین امریکی ادارہ ہے

چیف **Richardson 2020** سے نیو یارک کے ایئر نیشنل گارڈ کے سینیئر مقررہ مشیر برائے کمانڈر کے طور پر خدمات سر انجام دے چکے ہیں

گورنر Kathy Hochul نے آج اعلان کیا ہے کہ نیو یارک کے ایئر نیشنل گارڈ کے سینیئر رہنما، کمانڈ چیف ماسٹر سارجنٹ **Denny Richardson** کو 15,000 رکنی فرسٹ ایئر فورس کے کمانڈ چیف کے طور پر خدمت سر انجام دینے کے لیے منتخب کیا گیا ہے۔ فرسٹ ایئر فورس جس کا ہیڈ کوارٹر پانامہ سٹی فلوریڈا میں واقع ہے، براعظم امریکہ میں ایرو اسپیس کنٹرول اور فضائی دفاع کے لیے ذمہ دار ہے، نیز شمالی امریکی ایرو اسپیس کی دفاعی کمانڈ کی ذمہ داری نبھاتی ہے جو کہ کینیڈین امریکی مشترکہ ادارہ ہے اور شمالی امریکہ کے فضائی دفاع کے لیے ذمہ دار ہے۔

"چیف **Richardson** کا کیریئر عوامی خدمت کا ایک نمونہ ہے اور میں انہیں نیو یارک کا ایک ساتھی باشندہ کہنے میں فخر محسوس کرتی ہوں،" گورنر **Hochul** نے کہا۔ "ان کا ملک کے سب سے بڑے ایئر نیشنل گارڈ کے رکن کے طور پر خدمات سر انجام دینے کا تجربہ، نیز ان کی جانب سے ان کے کمانڈر کو فراہم کردہ دانشورانہ مشوروں نے انہیں اس کام کے لیے منفرد طور پر اہل بنایا ہے۔ اس اہم کردار میں ان کی موجودگی سے فرسٹ ایئر فورس اور قوم کی بخوبی خدمت ہو گی۔"

اسکانیلرویل، سرائوگا کاؤنٹی کے رہائشی، چیف **Richardson 2020** سے 5,880 رکنی نیو یارک کے ایئر نیشنل گارڈ کے سینیئر مقررہ مشیر برائے کمانڈر کے طور پر خدمات سر انجام دے چکے ہیں۔ اس کردار کے تحت، وہ ایئر گارڈ کے کمانڈر، میجر جنرل **Denise Donnell** کو شمولیت اختیار کرنے والوں کی تربیت، تیاری اور حوصلہ مندی جیسے امور پر مشورے دیتے ہیں۔ چیف **Richardson** اپریل میں فرسٹ ایئر فورس کمانڈر لیفٹیننٹ جنرل **Steven Nordhaus** کو رپورٹ کرتے ہوئے اپنا نیا عہدہ سنبھالیں گے، اور کمانڈ چیف کے طور پر تین برس کے لیے خدمات سر انجام دیں گے۔ فرسٹ ایئر فورس کمانڈر نے ملک بھر سے اس منصب کے لیے اہل قرار پانے والے نان کمیشنڈ افسران کے انٹرویو کے بعد کمانڈ چیف کے نام کا اعلان کیا ہے۔

نیو یارک کے ایڈجوٹنٹ جنرل، میجر جنرل **Ray Shields** نے کہا کہ، "کمانڈ چیف ماسٹر سارجنٹ **Denny Richardson** ایک متحرک رہنما ہیں جنہوں نے نیو یارک ایئر نیشنل گارڈ کے ہمراہ اپنے کیریئر میں بھرپور تاثر

قائم کیا ہے۔ مجھے پورا یقین ہے کہ وہ بطور سینیئر مقررہ مشیر برائے فرسٹ ایئر فورس شاندار کارکردگی دکھائیں گے۔"

چیف Richardson نے نیو یارک منتقل ہونے سے قبل میری لینڈ میں ایئر نیشنل گارڈ میں 34 برس تک خدمت سر انجام دی ہے۔ نیو یارک کی ایئر نیشنل گارڈ پانچ فلائنگ ونگز، مشرقی فضائی دفاعی شعبے اور جغرافیائی طور پر علیحدہ کردہ چار یونٹس کے ساتھ ملک کی سب سے بڑی فضائی طاقت ہے۔ ان کے کمانڈ چیف کے طور پر خدمت سر انجام دینے سے وہ فرسٹ ایئر فورس جو کہ نیو یارک کے ایئر نیشنل گارڈ کے مقابلے میں پانچ گنا زیادہ بڑی ہے، اس کے ہمراہ اپنے کردار کے لیے بخوبی تیار ہو چکے ہیں۔

جنرل Donnell اور ان کے پیش رو میجر جنرل Tim LaBarge کی مشاورت سے قبل، انہوں نے 109 ویں ایئر لفٹ ونگ میں خدمت سر انجام دی تھی، جو کہ اینٹارکٹیکا اور گرین لینڈ میں تحقیقی سہولیات کی فراہمی کے لیے ذمہ دار ہے۔ چیف کی 15 مرتبہ اینٹارکٹیکا میں تعیناتی ہو چکی ہے، اور انہوں نے افغانستان میں دوران جنگ بھی خدمات سر انجام دی ہیں۔ وہ اور ان کی اہلیہ کے دو بالغ بیٹے ہیں۔

###

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)